



IL-MUŻEW TA' L-ISTORJA NATURALI

(id-Disa` Parti)

IT-TAJR

It-tjur huma l-uniċi annimali li ghandhom ir-rix. It-tajr kollu ghandu ir-rix u l-biċċa l-kbira minnu jista` jtir. Huwa l-fatt li huma ghandhom ir-rix u mhux l-abilta` li jtiru, li jagħżel l-ghasafar minn annimali ohra - x`uhud mit-tajr m`ghandux l abilita` li jtir (bhalma huma l Pingwin u n-Naghma) filwaqt li hemm annimali ohra li kapaċi jtiru imma m`humie x tajr, bhall-insetti u l-friefet il-lejl.

L-ghasfur huwa annimal li jiehu l-arja, li ghandu s-sinsla u li ghandu demmu shun. Dan l-annimal ghandu par ġwienah li bihom itir jew jghum u par saqajn li bihom jimxi, jghum, jitperreċ jew jahtaf. Ghalkemm l-ghasfur ghandu s-sens tas-smiġh qawwi hafna, ma jidher li ghandu l-ebda widna minn barra. Huwa jnissel billi jbid bajda jew aktar b`qoxra iebsa, u li generalment iżommhom f`bejta.

Jeżistu madwar 9000 speċi ta` tajr fid-dinja. Huma jvarjaw fil-kobor tagħhom, u hekk insibu n-Naghma li tikber sa gholi ta` żewġ metri u nofs u tiżen sa madwar 135 kilogrammi, u nsibu wkoll l-iżghar ghasfur bhalma hu l-*Hummingbird* (ghasfur li fit-titjir iżanzan bi ġwenhajt) li jikber biss madwar hames ċentimetri u jiżen inqas minn 29 gramma. It-tajr jinsab fuq il-wesgħat tas-silġ fl-Arktiku u fl-Antarktika, fil-foresti tropikali, fuq l-gholjiet niexfa u fuq l-gharam tar-ramel fid-deżert, fuq il-qċaċet gholja tal-muntanji, fil-pjanuri hadrana, fil-geġwigija tal-bliet u fuq l-ibhra mmensi tal-oċejani, eluf ta` kilometri `l bogħod minn kull art. Ma hemmx parti fid-dinja li fiha qatt ma ghexet xi speċi ta` ghasafar.


L-akbar tjur huma l-aktar li jghixu, bhalma huma n-Naghma (l-akbar ghasfur li jeżisti u ghandu stonku li kapaċi jsajjar saħansita l-ġebel), l-Ajkla u ċ-Ċawlun. Dawn it-tjur jghixu għal għaxriet ta` snin. Huwa fatt li bosta ghasafar jghixu aktar fil-kaptivita` fil-gaġġeġ milli fil-miftuh.

Il-ġisem ta' l-ghasfur

L-iskelettu


L-ghadam ta` l-ghasfur ghandu bosta hofor mimlija bl-arja li jagħmilhom hfief. L-ghasafar li ghandhom l-iskelettu tqil m`ghandhomx l-abilta` li jtiru u jghixu fuq l-art bhalma huma n-Naghma u r-Rea (ghasfur ta` l-Amerika t`Isfel bi tliet iswaba, li aktar jġri milli jtir). L-isfel mir-ras, qrib l-ghonq, insibu par ġwienah li jintużaw kemm biex itiru u kemm biex jghumu u ghandhom tliet iswaba. Is-sabgħa l-werrej huwa l-uniku wiehed li huwa żviluppat. Mieghu hemm ir-rix primarju kbir li jintuża fit-titjir. Is-sabgħa l-kbir, li jikkonsisti f`ghadma żghira hafna, hemm mieghu troffa rix magħrufa bhala l-ġewnah falz.

Il-pala tas-saqajn u s-saqajn huma miksija bi qxur bhal tar-rettilli. It-tjur qatt ma ghandhom aktar minn erba` swaba. L-ghasafar ghandhom dwiefer b`sahhithom hafna mal-pala ta` saqajhom li jintużaw biex jahtfu



jahtfu l-priża jew iżommu mal-pereċ, biex ihaffru fl-art, jew biex jiġġieldu. L-ghasafar li jitperrċu jżommu d-dwiefer mibruma tajjeb flimkien mal-perċa billi jżommu saqajhom milwija l-isfel. Ghalhekk dawn l-ghasafar jitperrċu ghal sieghat shah fuq xi fergħa anke waqt li jkunu reqdin. It-tajr li jghum għandu s-swaba ta' saqajhom magħqudin flimkien b'gilda li tagħmilhom forma ta' mrewħa jew inkella kull sabgha jkollu bħal gilda tperper li tohroġ minnu stess fuq kull naħa u jkollu forma ta' werqa, li tagħmilha iktar possibli li l-ghasfur jaqdef fl-ilma waqt l-ghawm.

Ir-ras hija essenzjalment bħal dik tar-rettili u hija differenti hafna mir-ras kemm tal-hut u kemm ta' l-animali li jreddghu. Il-halq jikkonsisti fil-munqar li huwa mportanti hafna għall-ghasfur, għax bih inaqqar, jiġbor u jkisser l-ikel, iġorr, jibni l-bejta, itaqqab u jobrox, inaddaf ir-rix tal-ġwienah u ta' ġismu, iżoqq lill-frieh, kif ukoll jiddefendi lilu nnifsu u l-bejta tal-frieh. Il-munqar ivarja hafna kemm fil-kobor u kemm fil-forma tiegħu, skond il-bżonn ta' l-ispeċi.



Ebda hlejqa ohra fid-dinja ma għandha vista tajba daqs ta' l-ghasafar. Uħud mit-tjur kapaċi jaraw u jaqdbu nsetti daqs nitfa waqt it-titjira. Ohrajn kapaċi jaraw l-priża tagħhom minn distanzi twal. Il-pożizzjoni ta' l-ghajnejn fl-ghasafar tvarja skond il-bżonnijiet ta' l-ispeċi.

Il-bajd u l-bejta

It-tajr ibid il-bajd. Dawn huma ta' daqs, kulur u għamla differenti. It-tqegħid tal-bajd mhux dejjem hu ta' l-istess ammont, hekk ukoll il-bejta mhux dejjem hi ta' l-istess għamla. Uħud mill-ghasafar saħansitra anqas jibnu l-bejta tagħhom, u ohrajn jisselfu ta' ohrajn jew jisirquha. Hemm żewġ tipi ta' frieh; dawk li, hekk kif ifaqqsu jkunu dghajfa u għarwiena, bħall-frieh ta' l-ghasafar tal-bejt jew tad-durrajsa, u hemm l-ohrajn li jfaqqsu u jkunu b'saħħithom u bir-rix fuqhom, bħal fil-każ tal-frieh tas-summien, li wara xi jiem jibdew jimxu u jfittxu l-ikel. Il-frieh tal-papri jitilqu għal ġol-ilma ftit wara li jfaqqsu.

L-imġieba ta' l-ghasafar hija dejjem xi haġa affaxxinanti minhabba d-differenzi li għandhom fil-kobor, kulur, għana u drawwiet.

Il-Passa

Aspett importanti fl-imġieba tat-tjur hija l-passa. Fl-istaguni tar-rebbiegħa u tal-harifa, qtajjiet kbar ta' ghasafar ipassu min-naħa l-waħda tad-dinja għannaħa l-ohra biex ifittxu klima aktar shuna u l-ikel. Bosta ghasafar li huma mrobbijin f'pajjiżi tat-tramuntana jpassu lejn il-pajjiżi tan-nofsinar fil-harifa u jerġghu lura fir-rebbiegħa. Xi speċi mill-Ewropa jpassu sa l-Afrika t'Isfel, fejn jgħaddu x-xhur tax-xitwa, filwaqt li speċi ohrajn jaslu biss sal-Mediterran. Hekk f'Malta, minbarra l-ispeċi lokali, ikun hawn l-ghasafar tax-xitwa u dawk li jpassu fil-harifa u fir-rebbiegħa. Minn fuq pajjiżna għaddew madwar 370 speċi, li whud minnhom huma rari jew għaddew minn hawn aċċidentalment.